

వడ్లమూడి సంధ్య కు పలువురు అభినందనలు..

ఇంపాక్ట్ సర్టిఫైడ్ స్పీకర్ గా ఎంపికైన వడ్లమూడి సంధ్య..



ఎస్టీఆర్ జిల్లా ఇంటింపట్టు, డిసెంబర్ 04 (క్రైం కౌంటర్ డెస్క్): ఇంపాక్ట్ ఇంటర్నేషనల్ సంస్థ సర్టిఫైడ్ స్పీకర్ గా వడ్లమూడి సంధ్య ను ఎంపిక చేసినట్లు ఇంపాక్ట్ ఇంటర్నేషనల్ సంస్థ జాతీయ అధ్యక్షులు మారుజ రమేష్, రీజినల్ అధ్యక్షులు గూడ రాము తెలిపారు. గురువారం పలువురు గ్రామస్థులు, ఉపాధ్యాయునిలు వడ్లమూడి సంధ్యను అభినందించారు. ఆమె గుంటుపల్లి డాన్ బోస్కో (సీ బీ ఎస్ సీ) స్కూల్ లో తెలుగు టీచర్ గా పని చేస్తున్నారు.

ప్రముఖ వ్యక్తిత్వ వికాస సంస్థ ఇంపాక్ట్ ఇంటర్నేషనల్ ఫౌండేషన్ ఆధ్వర్యంలో నిర్వహిస్తున్న శిక్షణలో ఆమె పాల్గొన్నారు. జీవన నైపుణ్యాలు, నాయకత్వ లక్షణాలు, ఆత్మ విశ్వాసం వంటి అంశాలతో పాటు విద్యార్థుల్లో కేరిర్ గైడెన్స్, యువతలో పర్సనాలిటీ మేనేజ్మెంట్ అంశాలపై శిక్షణ ఇచ్చినట్లు తెలిపారు. ఈ శిక్షణ వల్ల వృత్తిలో అభివృద్ధి చెందడానికి, వృత్తిగత సమస్యలను ఏ విధంగా పరిష్కరించుకోవాలో తెలుసుకున్నామని తెలిపారు. ఈ శిక్షణలో పాల్గొనే అవకాశం కల్పించిన ఇంపాక్ట్ ఫౌండేషన్ కు, నిపుణులు కు, ఫౌండర్ వ్యవస్థాపకులు గంపా నాగేశ్వరావుకు వడ్లమూడి సంధ్య కృతజ్ఞతలు తెలిపారు.



కష్టపడిన ప్రతి కార్యకర్తకూ గుర్తింపు



గ్రామస్థాయి నుంచి పార్లమెంటు స్థాయి వరకు కమిటీలు జనసేన అధ్యక్షుడు పవన్ కల్యాణ్

చిత్తూరు, డిసెంబరు 4 కష్టపడిన ప్రతి కార్యకర్తకూ గుర్తింపు ఇస్తామని అని జనసేన అధ్యక్షుడు, డిప్యూటీ సీఎం పవన్ కల్యాణ్ అన్నారు. చిత్తూరు కలెక్టరేట్ ఆవరణలో ఏర్పాటుచేసిన డీడీవో కార్యాలయాన్ని గురువారం మధ్యాహ్నం ప్రారంభించిన ఆయన ఆదే ఆవరణలో పార్టీ క్రేణులతో సమావేశమయ్యారు. 'జనసేన బలోపేతానికి గ్రామ స్థాయి నుంచి నియోజకవర్గ, పార్లమెంటు స్థాయి వరకు ఐదుగురు సభ్యులతో కమిటీలను నియమిస్తాం. మరో 15 ఏళ్ల పాటే ఇదే స్ఫూర్తితో కొనసాగాలి. అప్పుడే అభివృద్ధి సుస్థిరమవుతుంది. కూటమి నాయకులతో చిన్న కమ్యూనికేషన్ గ్యాప్ ఉంటే కలిసి మాట్లాడుకుని పరిష్కరించుకోండి. వైసీపీ హయాంలో ఈ జిల్లాకే తలమానికమైన శేషావలం అడవుల్ని అడ్డగోలుగా దోచేశారు. ఇప్పటివరకు దొరికిన సంపద 10 శాతం మాత్రమే. ఇదే రూ.వేల కోట్లలో ఉంటే.. దొరకనిది ఇంకెన్ని రూ.వేల కోట్లు ఉంటాయో అర్థం చేసుకోవచ్చు. అలాంటి వాళ్లను మనం నిలువరించాలి' అన్నారు. గత నెలలో తిరుపతి, పలమనేరు ప్రాంతాల్లో పర్యటించిన పవన్ తమను పట్టించుకోలేదని జనసేన శ్రేణులు అసంతృప్తి చెందినట్లు ప్రచారం జరిగింది. ఈ నేపథ్యంలో ఈసారి జనసేన శ్రేణులతో ప్రత్యేకంగా సమావేశమయ్యారు. గ్రామాల్లో కూడా బెంజి కార్డు వెళ్తున్నాయంటే మీరు నిర్వహించిన పల్లె పండుగ కార్యక్రమంలో జరిగిన అభివృద్ధి కారణమని పవన్ ను పూతలపట్టు ఎమ్మెల్యే మురళీమోహన్ అభినందించారు. వైసీపీ ప్రభుత్వం చంద్రబాబును అక్రమంగా జైలులో పెట్టినప్పుడు.. మీరిచ్చిన సపోర్టు మరువలేనిదని చిత్తూరు ఎమ్మెల్యే గురజాల జగన్మోహన్ అన్నారు. సీఎం అనుభవం, మీ సామర్థ్యంతోనే పీఆర్, ఆర్డీ శాఖలు బలోపేతమవుతున్నాయని తిరుపతి ఎమ్మెల్యే ఆరణి శ్రీనివాసులు చెప్పారు. కూటమి ప్రభుత్వ ఆధ్వర్యంలో రాష్ట్రంలో అభివృద్ధి పరుగులు తీస్తోందని రైల్వేకోడూరు ఎమ్మెల్యే శ్రీధర్ చెప్పారు. జనసేనకు నియోజకవర్గ, మండల స్థాయిలో కమిటీలను ఏర్పాటుచేశామని, భవిష్యత్తులో మరింత బలోపేతం చేసేలా ప్రణాళికలు రచిస్తున్నామని హస్తకళ అభివృద్ధి కార్పొరేషన్ చైర్మన్, జనసేన నేత హరిప్రసాద్ చెప్పారు. కాగా, మధ్యాహ్నం 12 గంటలకు చిత్తూరుకు చేరుకున్న పవన్ కల్యాణ్ 2.10 గంటలకు తిరుగుపయనమయ్యారు. చిత్తూరు డీడీవో కార్యాలయ శిలాఫలకాన్ని ఆవిష్కరించారు. అనంతరం వర్చువల్ విధానంలో 77 డీడీవోల కార్యాలయాలను స్పీడ్ ఆన్ చేసి ప్రారంభించారు.



వికలాంగునకు భరోసా కల్పించిన ఆదిత్య చౌదరి ముదినేపల్లి

మండలం తెలుగుదేశం పార్టీ మండలాధ్యక్షుడు చల్లగుళ్ల శోభనాద్రి



ఏలూరు జిల్లా ముదినేపల్లి:: క్రైం కౌంటర్ న్యూస్ ప్రతినిధి::: వికలాంగునకు భరోసా కల్పించిన ఆదిత్య చౌదరి ముదినేపల్లి మండలం తెలుగుదేశం పార్టీ మండలాధ్యక్షుడు చల్లగుళ్ల శోభనాద్రి చౌదరి తనయుడు ఆదిత్య చౌదరి గురజ గ్రామ నివాసి ఐన నిరుపేద, కొండ దొర (ఎస్. టి.) కులం తాడిగుడి రంగారావు వ్యవసాయ కూలి పనులు చేస్తూ కుటుంబ పోషణ చేస్తూ జీవిస్తున్న కుటుంబ భారాన్ని మొస్తున్న రంగారావు కి గత కొన్ని సంవత్సరాలుగా విడి ద్వారా వంచించబడి పక్షవాతంతో మంచంపై ఉంటూ శరీరంలోని అవయవాలు సహకరించక అనారోగ్య సమస్యలతో బాధపడుతున్నారని తెలుగుదేశం పార్టీ మండలాధ్యక్షుడు చల్లగుళ్ల శోభనాద్రి కి తెలిసి ఎన్.డి.ఎ. కార్యాలయంనకు వచ్చి కూటమి నాయకులతో కలిసి పరామర్శించి కైకలూరు నియోజకవర్గం ఎమ్మెల్యే కామినేని శ్రీనివాస్ కి తెలియపర్చి భాదితునికి వికలాంగుల పెన్షన్ ఇప్పించవలసినదిగా కోరగా కామినేని శ్రీనివాస్ తక్షణమే అధికారులతో సంప్రదించి, ఫింక్షన్ వచ్చేలా చర్యలు తీసుకోవాలని కోరారు. పక్షవాతం తో భాదిత వికలాంగుడిగా మారిన వ్యవసాయ కూలి ఐన రంగారావుకి గత



ప్రభుత్వం ద్వారా గాని, అధికారులు ద్వారా గాని, కొండ దొర కులం (ఎస్. టి.) గా కుల ద్రువీకరణ పత్రం ఇవ్వలేదని, గవర్నమెంట్ రికార్డులలో కొండ దొర కులం నకు కులద్రువీకరణ పత్రం ఇచ్చుటకు వీలు కాదని దాటవేసారని భాదితుని భార్య, గ్రామస్థులు, చల్లగుళ్ల శోభనాద్రి చౌదరికి తెలియపర్చిన విషయం కూడా కామినేనికి తెలియచేయగా కుల ద్రువీకరణ పత్రాలు కూడా అందరికీ తొందరలో అందించేలా కామినేని అధికారులకి ఆదేశించారు పక్షవాత భాదితుడైన రంగారావు కుటుంబానికి యూవ నాయకులు, చల్లగుళ్ల శోభనాద్రి చౌదరి ఆదేశాలతో గ్రామీణులతో కలిసి వెళ్లి భాదిత కుటుంబాన్ని పరామర్శించి ఆర్థిక సహాయం అందించారు ఈ కార్యక్రమంలో కైకలూరు నియోజకవర్గ తెలుగు యవత అధ్యక్షుడు దాపు నాగరాజు, అబ్బినేని వెంకటేశ్వరరావు, గన్నమనేని శివ, వీరిశెట్టి కొండ, ఆడుసుమిల్లి రాము, చేడిగ పవన్, శివనాగరాజు, బత్తుల రవి, ఎలక్కాయల వెంకటేశ్వరరావు, ఏసుబాబు, శ్రీను, గ్రామస్థులు లు పాల్గొన్నారు తొందరలో ఏం.ఎల్.ఎ. కామినేని శ్రీనివాస్ అధికారులు ద్వారా న్యాయం చేయించి, ఫింక్షన్ అందేలా చర్యలు తీసుకుంటున్నారని ఆదిత్య చౌదరి మీడియా ద్వారా తెలియచేసారు

చారిత్రక రాజభవనంలో పుతిన్-మోదీ చర్చలు..

హైదరాబాద్ తో ఈ ప్యాలెస్ కు ఉన్న లింక్ తెలిస్తే నోరెళ్లబెట్టాల్సిందే..

రష్యా అధ్యక్షుడు పుతిన్ భారత పర్యటనను ప్రపంచం మొత్తం ఆసక్తిగా చూస్తోంది. రెండు రోజుల పాటు ఆయన మన దేశంలో పర్యటించనున్నారు. ఈ క్రమంలో ప్రధాని మోదీతో కీలక చర్చలు జరపనున్నారు. ఇక ఈ చర్చలు హైదరాబాద్ హౌస్ వేదికగా జరపనున్నాయి. ఈ హౌస్ ప్రత్యేకతలు, దేశాధినేతలు వచ్చినప్పుడు ఇక్కడే చర్చలు ఎందుకు జరపుతారు అనేది తెలుసుకుందాం.. ఢిల్లీలోని హైదరాబాద్ హౌస్.. ప్రపంచ నేతలు, రాయబారులు సమావేశమయ్యే ఒక కీలక దౌత్య కేంద్రం. కానీ ఈ భవనం వెనుక, ఒకప్పుడు ప్రపంచంలోనే అత్యంత ధనవంతుడైన హైదరాబాద్ చివరి నిజాం మీర్ ఉస్మాన్ అలీ ఖాన్ అపారమైన సంపద, అంతులేని ఆకాంక్షల చరిత్ర దాగి ఉంది. బ్రిటిష్ వారు రాజధానిని కలకత్తా నుండి ఢిల్లీకి మార్చినప్పుడు కొత్త రాజధానిలో తమ రాజ్యాలకు ప్రత్యేక సంతకం ఉండాలని రాచరిక పాలకులు కోరుకున్నారు. నిజాం మీర్ ఉస్మాన్ అలీ ఖాన్ కేవలం కొంత భూమిని కోరుకోలేదు. ఆయన ఏకంగా ప్రస్తుతం రాష్ట్రపతి భవన్ వక్కనే ఉన్న ప్రిన్సెస్ పార్క్ ప్రాంతంలో స్థలం కావాలని అభ్యర్థించారు. దీనికి అంగీకరించని బ్రిటిష్ ప్రభుత్వం, కింగ్స్ వే (ఇప్పటి రాజ్ పథ్) చివర, కింగ్ జార్డ్ %ఎ% విగ్రహం చుట్టూ కేవలం ఐదు రాచరిక రాష్ట్రాలకు మాత్రమే భూమిని కేటాయించింది. హైదరాబాద్, బరోడా, పాటియాలా, జైపూర్, బికనీర్ పాలకులు భూమిని పొందారు. నిజాం, బరోడా రాజు తమ ప్యాలెస్ నిర్మాణ బాధ్యతను ప్రఖ్యాత ఆర్కిటెక్ట్ ఎడ్విన్ లుటియెన్స్ కు అప్పగించారు. హైదరాబాద్ హౌస్ ను రాష్ట్రపతి భవన్ లాగా గొప్పగా ఉండేలా నిర్మించాలని లుటియెన్స్ ను ఆదేశించారు. అయితే అన్ని రాజభవనాల రూపకల్పనను ప్రభుత్వం ఆమోదించాలనే షరతు కారణంగా అది సాధ్యం కాలేదు. 8.2 ఎకరాల స్థలంలో లుటియెన్స్ హైదరాబాద్ హౌస్ ను ఒక ప్రత్యేకమైన సీతాకోకచిలుక ఆకారంలో నిర్మించారు. దాని రెక్కలు పక్క రోడ్లతో కలిసిపోయేలా కట్టారు. అందుకే న్యూఢిల్లీలోని అన్ని రాజభవనాలలో ఇది అత్యంత గొప్పదిగా నిలిచింది. 1920లలో సుమారు 200,000 పౌండ్ల (ప్రస్తుత విలువ రూ. 170 కోట్లు) అద్భుతమైన ఖర్చుతో దీనిని నిర్మించారు. నిజాం దీని నిర్మాణంలో వైభవం తగ్గకుండా చూసుకున్నారు. ఇందులో 36 గదులు, ఆరు టైల్డ్ బాత్రూములు, ప్రాంగణాలు, తోరణాలు, అద్భుతమైన మెట్ల మార్గాలు, ఫౌంటెన్లు ఉన్నాయి. లుటియెన్స్ వైస్రాయ్ హౌస్ నుండి కేవలం



మధ్యలో ఒక గోపురం డిజైన్ ను మాత్రమే తీసుకున్నారు. ఈ ప్యాలెస్ లో మహిళల కోసం 12-15 గదులతో కూడిన ఒక అంతస్తురం కూడా ఉండేది.

స్వాతంత్ర్యం తర్వాత మారిన విధి 1947లో భారతదేశానికి స్వాతంత్ర్యం వచ్చిన తర్వాత హైదరాబాద్ రాష్ట్రం 1948లో ఆపరేషన్ పోలో ద్వారా ఇండియన్ యూనియన్ లో విలీనమైంది. నిజాం అరుదుగా ఉపయోగించిన ఈ హైదరాబాద్ హౌస్ క్రమంగా భారత ప్రభుత్వ అస్తిగా మారింది. 1974లో విదేశాంగ మంత్రిత్వ శాఖ దీనిని స్వాధీనం చేసుకుని అంతర్జాతీయ ప్రమాణాలకు అనుగుణంగా మార్చింది. అశోక్ రోడ్ లో ఉన్న ఈ భవనం ఆ తర్వాత ప్రధానమంత్రి ఆతిథి గృహంగా మారింది. బిల్ క్లింట్న్, జార్జ్ డబ్ల్యు బుష్, గోర్డాన్ బ్రౌన్, వ్లాదిమిర్ పుతిన్ వంటి ప్రపంచ నాయకులకు ఇది ఆతిథ్యం ఇచ్చింది.

ఒకప్పుడు ప్రపంచంలోని అత్యంత ధనవంతుడి తాత్కాలిక విడిదిగా ఉన్న హైదరాబాద్ హౌస్, ఇప్పుడు ప్రపంచంలోని అత్యంత శక్తివంతమైన వ్యక్తుల సమావేశాలకు, భారతదేశ దౌత్య సంబంధాలకు ముఖ్య వేదికగా మారింది. రష్యా అధ్యక్షుడు వ్లాదిమిర్ పుతిన్ సైతం తన పర్యటనలో ఈ చారిత్రక భవనాన్ని సందర్శించనున్నారు. ఇక్కడే మోదీ %- % పుతిన్ చర్చలు సాగనున్నాయి.

పొగాకుపై అధిక సెంట్రల్ ఎక్సైజ్ సుంకం



న్యూఢిల్లీ, డిసెంబరు 4: పొగాకుపై అధిక సెంట్రల్ ఎక్సైజ్ సుంకాన్ని విధించేందుకు అవకాశం కల్పించే బిల్లును గురువారం పార్లమెంటు ఆమోదించింది. ప్రస్తుతం పొగాకుపై విధించిన జీఎస్టీ పరిహార సెస్సు వసూళ్లను నిలిపివేసిన అనంతరం ఎక్సైజ్ సుంకం అమల్లోకి రానుంది. ఈ బిల్లుకు బుధవారం లోక్ సభ ఆమోదించగా, గురువారం రాజ్యసభ అంగీకారం తెలిపింది. ఈ సందర్భంగా ఆర్థిక శాఖ మంత్రి

నిర్మలా సీతారామన్ మాట్లాడుతూ ప్రస్తుతం పొగాకు ఉత్పత్తులను 'డీ మెరిట్' కేటగిరీగా పరిగణించి 40% జీఎస్టీ పరిధిలో ఉంచినట్లు చెప్పారు. ప్రస్తుతం 28% జీఎస్టీతో పాటు పరిహార సెస్సును వసూలు చేస్తున్నట్లు తెలిపారు. సిగరెట్లు, సిగార్లు, హుక్కా, జర్కా, సెంటెండ్ టుబాకో వంటి ఉత్పత్తులకు ఇది వర్తిస్తోందని వివరించారు. సెస్ వసూలును నిలిపివేసిన తరువాత ముడి పొగాకుపై 60-70% ఎక్సైజుజ్ డ్యూటీ వసూలు చేసే అవకాశం ఉందని తెలిపారు. పొగాకు సాగును తగ్గించి ఇతర వాణిజ్య పంటలు పండించాలని రైతులను కోరుతున్నట్లు ఆమె తెలిపారు. మరోవైపు.. భారతదేశ వాస్తవమైన ఆర్థిక పరిస్థితిని వతనమవుతున్న రూపాయి విలువ తెలియజేస్తోందని కాంగ్రెస్ అధ్యక్షుడు మల్లికార్జున్ ఖర్గే పేర్కొన్నారు. అమెరికా దారితో పోల్చితే రూపాయి విలువ గురువారం మరో రూ.28 పైసలు దిగజారి రూ.90.43 పైసలకు చేరిన నేపథ్యంలో ప్రధాని మోదీని విమర్శిస్తూ ఖర్గే 'ఎక్స్'లో ఒక పోస్టు పెట్టారు. రూపాయి విలువ పడిపోడానికి కారణం ఏమిటని ఖర్గే ప్రశ్నించారు. కాగా ఢిల్లీలో వాయు కాలుష్యాన్ని తగ్గించడానికి ప్రభుత్వం చర్యలు చేపట్టాలని కాంగ్రెస్ అగ్రనేత సోనియా గాంధీ డిమాండ్ చేశారు. ఢిల్లీలో వాయు కాలుష్యం తీవ్రంగా ఉండటంపై వివిధ ప్రతిపక్ష పార్టీ ల నేతలు పార్లమెంటు భవనంలో గురువారం ఆందోళన నిర్వహించారు. పార్లమెంటు మకర ద్వారం వద్ద షకార్తులు చేతబట్టి నినాదాలు చేశారు. కొందరు ఎంపీ లు మాస్కులు ధరించి ఆందోళనలో పాల్గొన్నారు.



రెండు మండలాలుగా ఆదోని.. కొత్తగా పెద్దహరివాణం



జిల్లాలో అతిపెద్ద మండలం ఆదోని. నియోజకవర్గంలోని మొత్తం గ్రామాలు ఒకే మండలంలో ఉండడంతో నిధుల కేటాయింపులో అన్యాయం జరుగుతోంది. దీంతో అభివృద్ధి అందని ద్రాక్షగా మారుతోంది. ఆదోనిని నాలుగు మండలాలుగా విభజించాలని ఇక్కడి ప్రజలు ఎన్నో ఏళ్ల నుంచి డిమాండ్ చేస్తున్నారు. ఇటీవల రాష్ట్ర ప్రభుత్వం ఆదోని నుంచి విభజించి పెద్దహరివాణం కేంద్రంగా 17 గ్రామాలతో కొత్త మండలం ఏర్పాటు చేస్తూ గెజిట్ నోటిఫికేషన్ జారీ చేసింది. ఆదోని జిల్లా సహా నాలుగు మండలాలుగా విభజించాలని ఆందోళన చేపట్టిన ప్రజలే.. "పెద్దహరివాణం వద్దు.. ఆదోనిలోనే కొనసాగించాలి" అంటూ రోడ్లెక్కుతున్నారు. కొత్త మండల కేంద్రానికి ఆ గ్రామాలకు మధ్య దూరం 25-35 కిలోమీటర్లకు పైగా ఉండటమే ఇందుకు కారణం. ప్రజలు, ప్రజా ప్రతినిధులు, రాజకీయ నాయకుల అభిప్రాయం తీసుకోకుండా అసంబద్ధంగా విభజన చేయడంతో ప్రజల్లో ఆగ్రహావేశాలు వ్యక్తమవుతున్నాయి. కర్నూలు, డిసెంబరు 4: ఆదోని మండల పరిధిలో 40 పంచాయతీలు, 48 గ్రామాలు ఉన్నాయి. మండల మొత్తం జనాభా 2.15 లక్షలు. జిల్లాలోనే అతిపెద్ద మండలం ఇది. గతంలో ఆదోని మున్సిపాలిటీ, ఆదోని, కొతాళం మండలాలు కలిసి ఆదోని అసెంబ్లీ నియోజకవర్గంగా ఉండేది. 2009లో జరిగిన నియోజకవర్గాల పునర్విభజన కారణంగా కొతాళం మండలాన్ని మంత్రాలయం నియోజకవర్గంలో కలిపారు. ఆదోని అర్బన్, రూరల్ మండలం కలిపి నియోజకవర్గంగా ఉంది. కేంద్ర, రాష్ట్ర ప్రభుత్వాలు మండలాల వారీగా వివిధ పథకాల ద్వారా నిధులు కేటాయింపులు చేస్తే ఆదోని నియోజకవర్గానికి తీవ్రమైన అన్యాయం జరుగుతోంది. కూటమి ప్రభుత్వం జిల్లాలు, రెవెన్యూ డివిజన్లు, మండలాల పునర్విభజన కోసం మంత్రివర్గ ఉప సంచారాన్ని నియమించింది. దీంతో అతిపెద్ద మండలమైన ఆదోని మండలాన్ని ఆదోని అర్బన్, ఆదోని రూరల్, పెద్దహరివాణం, పెద్దతుంబళం మండలాలుగా విభజించాలని డిమాండ్ తెరవైకి వచ్చింది. మంత్రివర్గ ఉప సంచారానికి వినతి పత్రాలు కూడా ఇచ్చారు. ప్రజాభిప్రాయాలను పరిగణలోకి తీసుకొని మంత్రివర్గ ఉప సంచారం ఆదోనిని రెండు మండలాలుగా విభజించి పెద్దహరివాణం కేంద్రంగా 17 గ్రామాలతో కొత్త మండలం ఏర్పాటు చేసేలా సీఎం చంద్రబాబుకు నివేదిక ఇచ్చారు. ఆ నివేదిక ఆధారంగా గత నెల 27న రాష్ట్ర ప్రభుత్వం గెజిట్ నోటిఫికేషన్ జారీ చేసింది. ఈ విభజనపై ఎలాంటి ఫిర్యాదులు ఉన్నా రాత పూర్వకంగా అందజేయాలని కలెక్టర్ సిరి పేర్కొన్నారు. గెజిట్ నోటిఫికేషన్ రావడంతో నిరసనలు వెల్లువెత్తాయి. అడ్డగోలుగా ఆదోని విభజన ఆదోని మండలం నైనర్గిక స్వరూపం పరిశీలిస్తే.. ఆదోని కేంద్రం నుంచి తూర్పు

వైపున ఆదోని-కర్నూలు వయా ఎమ్మిగనూరు, ఆదోని-గుత్తి వయా పత్తికొండ ప్రధాన రోడ్లు, పడమర వైపున ఆదోని-సిరుగుప్ప వయా పెద్దహరివాణం ప్రధాన రోడ్లు, ఉత్తరం వైపున ఆదోని-రాయచూరు వయా పెద్దతుంబళం ప్రధాన రోడ్లు, దక్షిణం వైపున ఆదోని-బళ్లారి వయా అలూరు ప్రధాన రహదారులు ఉన్నాయి. ఈ ఐదు రోడ్లకు 2-15 కిలోమీటర్లు దూరంలోనే గ్రామాలు ఉన్నాయి. పెద్దహరివాణం, యడవల్లి, బలదూరు గ్రామాలు మాత్రమే 23-27 కిలోమీటర్ల దూరంలో ఉన్నాయి. నాలుగు మండలాలుగా విభజిస్తే ఆదోని అర్బన్ మినహా మిగిలిన మూడు మండలాలకు ఒక్కో మండలానికి 15 గ్రామాలు వస్తాయి. పెద్దహరివాణంకు 10-12 కిలోమీటర్లు చుట్టూ ఉన్న ఆదోని, హొళు గండ మండలాలలోని గ్రామాలు కలిపి పెద్దహరివారం మండలం, పెద్దతుంబళం చుట్టూ 10-12 కిలోమీటర్ల దూరంలో ఉండే ఆదోని, పెద్దకడబూరు మండలాల్లోని గ్రామాలను కలుపుతూ పెద్దతుంబళం మండలంగా, మిగిలిన గ్రామాలు ఆదోని మండలంలోనే ఉంచి విభజన చేసి ఉంటే ఎలాంటి ఇబ్బందులు ఉండేవి కాదు. ఇందుకు విరుద్ధంగా కొత్తగా పెద్దహరివాణం మండలం ఒక్కటే ఏర్పాటు చేయడం. ఆ మండలంలో 25-35 కిలోమీటర్ల దూరంలో ఉండే గ్రామాలకు కలవడంతో ప్రజల్లో తీవ్ర వ్యతిరేకత వచ్చింది. కొత్తగా మండలం వచ్చిందనే సంతోషం కూడా లేకుండా పోయింది.

ఆదోని జిల్లా కోసం ఉద్యమాలు ఉధృతం ఆదోని జిల్లా సాధన ఉద్యమం ఉధృతం అవుతోంది. ఆదోని పట్టణంలో జేఏసీ ఆధ్వర్యంలో జరుగుతున్న రిలే నిరాహార దీక్షలు గురువారానికి 19వ రోజుకు చేరుకున్నాయి. ఆదోని పట్టణంలోని కోట్ల కూడలిలో వివిధ వర్గాల ప్రజలు, మేధావులు, విద్యార్థులు రిలే దీక్షలు మద్దతు పలికారు. పశ్చిమ ప్రాంత ఐదు నియోజకవర్గ పల్లెలు సమాగ్రాభివృద్ధి చెందాలంటే ఆదోని జిల్లా తోనే సాధ్యమని జిల్లా సాధన సమితి నాయకులు డిమాండ్ చేశారు. ఈ సందర్భంగా వారు మాట్లాడుతూ అనాదిగా ఆదోని డివిజన్ నిర్లక్ష్యానికి గురి అవుతోందన్నారు. కూటమి ప్రభుత్వం జిల్లాల పునర్విభజనకు మంత్రివర్గ ఉప సంచారం ఏర్పాటు చేస్తే ఆ సంచారానికి నేతృత్వం వహిస్తున్న మంత్రులు కనీసం ఇటువైపు కూడా రాకుండా పశ్చిమ ప్రాంత నియోజకవర్గాలైన ఆదోని, ఎమ్మిగనూరు, మంత్రాలయం, అలూరు, పత్తికొండ ప్రజలను మోసం చేశారని ఆందోళన వ్యక్తంచేశారు. తమ మనోభావాలను ఆకాంక్షను గౌరవించకపోవడంపై త్వరలోనే గుణపాఠం చెప్పామన్నారు. ఇదిలా ఉండగా మంత్రాలయంలో నియోజకవర్గంలోని ఆదోని జిల్లాకోసం పోరాటాలు కొనసాగాయి. విద్యార్థి, యువజన, ప్రజాసంఘాల నాయకులతో పాటు వైసీపీ శ్రేణులు నిరసనలకు మద్దతు పలికాయి. మంత్రాలయంలోని రాఘవేంద్ర స్మారంలో నిరసనకారులు మానవహారంగా ఏర్పడ్డారు. తహసీల్దార్ కార్యాలయం వరకు ర్యాలీ నిర్వహించారు. పెద్దహరివాణం మాకొద్దు ఆదోని మండలం నుంచి పెద్దహరివాణం గ్రామాన్ని విభజించి మండలంగా గుర్తిస్తూ రాష్ట్ర ప్రభుత్వం గెజిట్ విడుదల చేసింది. ఈ నిర్ణయాన్ని వ్యతిరేకిస్తూ ఆదోని మండలంలోని 16 గ్రామాల ప్రజలు నిరసన వ్యక్తం చేస్తున్నారు. మదిరి క్రాస్ వద్ద ఆదోని - శిరుగుప్ప ప్రధాన రహదారిపై చిన్నహరివాణం, మదరి, చిన్నగోసేహళ్ల గ్రామస్థులు బైరాయించి ఆందోళన చేశారు. 16 గ్రామాల ప్రజల అగ్రీయాలు తీసుకోకుండా ఆగ్రామాలను పెద్దహరివాణంలో ఎలా కలుపుతారని ఆగ్రహం వ్యక్తంచేశారు. 35 కిలోమీటర్ల దూరంలో ఉండే గ్రామాన్ని ఎలా మండల కేంద్రంగా పరిగణిస్తారని, ఈ ఆలోచన ఎలా వచ్చిందంటూ ప్రభుత్వాన్ని ప్రశ్నించారు. ఆదోని మండలంలోని పెద్దతుంబళం గ్రామంలో పాఠశాలలు, బ్యాంకులు, ప్రభుత్వ ప్రైవేట్ కార్యాలయాలను మూసివేసి నిరసన వ్యక్తం చేశారు. ప్రధాన రహదారిలో బైరాయించి ఆందోళన చేపట్టారు.

హామీ ఇచ్చారు నెరవేరుస్తారా

గత సాధారణ ఎన్నికల సమయంలో రాజంపేటను జిల్లా కేంద్రం చేస్తామని తెలుగుదేశం పార్టీ జాతీయ అధ్యక్షులు నారా చంద్రబాబు నాయుడు, జనసేన పార్టీ అధ్యక్షులు పవన్ కళ్యాణ్ రాజంపేట బహిరంగ సభలో హామీ ఇచ్చారు. ఇప్పుడు వారు ముఖ్యమంత్రిగా, ఉప ముఖ్యమంత్రిగా బాధ్యతలు నిర్వహిస్తున్నారు. అత్యంత క్లిష్టమైన సూపర్ సిక్స్ హామీలనే స్వల్ప వ్యవధిలో నెరవేర్చిన వీరు, ఈ హామీని కూడా కచ్చితంగా నెరవేరుస్తారని రాజంపేట, రైల్వేకోడూరు నియోజకవర్గ ప్రజలలో గంపెడు ఆశలు రేకెత్తాయి. కానీ ప్రస్తుతం జరుగుతున్న పరిణామాలు పరిశీలిస్తే వారికి మళ్లీ ఆశాభంగం కలిగేటట్లు కనిపిస్తోంది. చరిత్రాత్మకంగా, మౌలికసౌకర్యాల పరంగా, నైసర్గికంగా జిల్లా కేంద్రానికి అన్ని అర్హతలు కలిగిన రాజంపేట... గత పాలకుల నిర్లక్ష్యానికి గురైంది. గతంలో జగన్మోహన్ రెడ్డి రాజంపేటకు ప్రభుత్వ మెడికల్ కాలేజీ మంజూరు చేస్తున్నట్లు ముఖ్యమంత్రి హొదాలో ప్రకటించి, జీఓ కూడా విడుదల చేశారు. కానీ కొద్ది రోజులకే ఆ మెడికల్ కాలేజీని మదనపల్లికి తరలించారు. దానికి ప్రతిగా రాజంపేటను జిల్లా కేంద్రం చేస్తామని వైసీపీ ప్రజాప్రతినిధులు ప్రజలకు కంటి తుడుపు మాటలు చెప్పారు. కానీ సుదూర ప్రాంతమైన రాయచోటిని జిల్లా కేంద్రం చేసింది వైసీపీ ప్రభుత్వం. వాస్తవంగా రాజంపేట నియోజకవర్గం అన్ని విధాలుగా ఎంతో ప్రాముఖ్యత కలిగిన ప్రాంతమనడంలో ఎటువంటి సందేహం లేదు. బ్రిటిషు వారి కాలం నుంచే ఇక్కడ సబ్ కలెక్టర్ కార్యాలయం ఉంది. నవాబుల పాలనలో 1807 నుంచి 1812 వరకు రాజంపేట నియోజకవర్గంలోని పెన్నా నది ఒడ్డున ఉన్న సిద్దవటం జిల్లా కేంద్రం ఉండేది. వర్షాలు వచ్చినప్పుడు పెన్నా నది పొంగుతుండడంతో ఆ జిల్లా కేంద్రాన్ని అప్పట్లో కడపకు మార్చారు. క్రీ.శ 1303లో మల్లి రాజులు సిద్దవటంలో బలమైన కోటను నిర్మించుకుని అక్కడి నుంచి సుదీర్ఘకాలం పరిపాలించినట్లు చరిత్ర తేటతెల్లం చేస్తోంది. రాజంపేట నియోజకవర్గంలోని ఒంటిమిట్ట కూడా ఎంతో చారిత్రాత్మక, ఆధ్యాత్మిక నేపథ్యాన్ని కలిగి ఉంది. మహాభారతాన్ని తెలుగులో రచించిన బమ్మెర పోతన కూడా



1450 నుంచి 1510 వరకు ఒంటిమిట్టలో నివాసం ఉన్నాడు. రాష్ట్ర విభజన తరువాత 2015లో రెండవ భద్రాచలంగా పేరుగాంచిన ఒంటిమిట్ట కోడండ రామాలయంలో సీతారాముల కల్యాణోత్సవ నిర్వహణకు ప్రభుత్వం అధికారికంగా గుర్తింపు ఇచ్చింది. పద కవితా పితామహుడు అన్నమాచార్యులు రాజంపేట సమీపంలోని తాళ్ళపాక గ్రామంలో జన్మించారు. 1408 నుంచి 1503 వరకు అన్నమయ్య తిరగాడిన రాజంపేటను కాదని అదే అన్నమయ్య పేరుతో గత పాలకులు రాయచోటిని జిల్లా కేంద్రం చేయడం రాజకీయ విశ్లేషకులను, మేధావులను, చరిత్రకారులను విస్మయానికి గురిచేసింది. రాజంపేటలో ఇప్పటికీప్పుడు జిల్లా కేంద్రం నెలకొల్పేందుకు అవసరమైన అన్ని మౌలిక సదుపాయాలు పుష్కలంగా ఉన్నాయి. చరిత్రను, సదుపాయాలను, నైసర్గికతను విస్మరించి సుదూర ప్రాంతాన్ని జిల్లా కేంద్రం చేసిన గత పాలకుల తప్పును సరిదిద్దడంతో పాటు, గత ఎన్నికల సమయంలో రాజంపేటను జిల్లా కేంద్రం చేస్తామని తాము ఇచ్చిన హామీని నిలబెట్టుకోవలసిన బాధ్యత కచ్చితంగా ప్రస్తుత ముఖ్యమంత్రి, ఉప ముఖ్యమంత్రిలపై ఉంది.

ధ్యానం కొనుగోళ్లలో అవినీతికి పాల్పడితే చర్యలు: అనిత

మంత్రి వంగలపూడి అనిత గురువారం విజయనగరం జిల్లాలో పర్యటించారు. ఈ సందర్భంగా మాట్లాడుతూ.. రాష్ట్రంలో వ్యవసాయ రంగంపై సీఎం చంద్రబాబు నాయుడు ప్రత్యేక దృష్టి సారించారని తెలిపారు. ధాన్యం కొనుగోళ్లలో అవినీతికి పాల్పడితే కఠిన చర్యలు తప్పవని ఆమె హెచ్చరించారు. రాష్ట్రంలో స్ట్రోక్ బ్రెఫ్స్ కేసులు పెరుగుతున్నా, ప్రజలు ఆందోళన చెందాల్సిన అవసరం లేదని మంత్రి స్పష్టం చేశారు.

మంత్రి నారా లోకేశ్ కు ఘన స్వాగతం



పార్వతీపురం మన్యం జిల్లాలో శుక్రవారం జరగనున్న మోగ పేరెంట్, టీచర్ మీటింగ్ కు హాజరయ్యేందుకుగాను గురువారం నగరానికి చేరుకున్న రాష్ట్ర ఐటీ, మానవ వనరుల అభివృద్ధి శాఖల మంత్రి నారా లోకేశ్ కు విమానాశ్రయంలో ఉమ్మడి జిల్లా నేతలు, కార్యకర్తలు ఘనంగా స్వాగతం పలికారు. ఆయనకు తెలుగుదేశం పార్టీ రాష్ట్ర అధ్యక్షుడు పల్లా శ్రీనివాసరావు, ఎమ్మెల్యేలు పి.గణబాబు, వెలగపూడి రామకృష్ణబాబు, బండారు సత్యనారాయణమూర్తి, కోండ్ల మురళి, టీడీపీ విశాఖ పార్లమెంటరీ నియోజకవర్గ అధ్యక్షుడు గండి బాబ్జీ, సీనియర్ నేతలు దాడి వీరభద్రరావు, దువ్వారపు రామారావు, బుద్దా నాగజగదీశ్వరరావు, మాజీ ఎమ్మెల్యే గిడ్డి ఈశ్వరి, కోరాడ రాజబాబు, పీవీజీ కుమార్, మహ్మద్ సజీర్, తొడగల కృష్ణ, మజ్లీ సురేంద్ర, పుచ్చా విజయకుమార్ తదితరులు స్వాగతం పలికారు. ఎయిర్పోర్ట్ లాంజ్ నుంచి బయటకు వచ్చిన తరువాత పలువురు సందర్శకులు లోకేశ్ ను కలిసి ఫోటోలు దిగారు. మరికొందరు సమస్యలపై వినతిపత్రాలు అందజేశారు. అనంతరం ఆయన రోడ్డు మార్గంలో పార్వతీపురం మన్యం జిల్లా భామిని బయలుదేరి వెళ్లారు.

నేడు మోగ పేరెంట్, టీచర్ మీటింగ్

తరగతుల వారీగా విద్యార్థుల తల్లిదండ్రులతో సమావేశం

సైన్స్, క్రీడా పరికరాల ప్రదర్శన

ప్రస్తుత విద్యా సంవత్సరంలో రెండోసారి తల్లిదండ్రులు, ఉపాధ్యాయుల (పీటీఎం) సమావేశం జిల్లాలోని 576 ప్రభుత్వ యాజమాన్య పాఠశాలలు, పదికిపైగా ప్రభుత్వ జూనియర్ కళాశాలల్లో శుక్రవారం నిర్వహించనున్నారు. ఈ పర్యాయం ప్రైవేటు విద్యాసంస్థలను మినహాయించారు. శుక్రవారం ఉదయం తొమ్మిది గంటలకు ప్రతి పాఠశాలలో సమావేశం ప్రారంభం కానున్నది. 9.30 గంటల నుంచి 10.30 గంటల వరకు తరగతి వారీగా విద్యార్థుల తల్లిదండ్రులతో ఉపాధ్యాయులు సమావేశమవుతారు. విద్యార్థుల చదువు, హాజరు తదితర వివరాలను తల్లిదండ్రులకు వివరించి ప్రోగ్రెస్ కార్డు అందజేస్తారు. ప్రతి విద్యార్థికి సంబంధించిన అసెస్మెంట్ బుక్స్ తోపాటు జవాబుపత్రాలు అందజేసి వాటి గురించి తల్లిదండ్రులకు వివరించి సూచనలు చేస్తారు. ప్రతి తరగతి గదిలో ప్రభుత్వం అమలుచేస్తున్న పథకాలు, విద్యార్థులకు సంబంధించి కొత్త టెక్నాలజీ, బాలికల రక్షణ, స్కూల్ డెవలప్ మెంట్ పై వీడియోలు ప్రదర్శిస్తారు. అనంతరం పాఠశాల ఆవరణలో విద్యార్థులు, తల్లిదండ్రులు, ఉపాధ్యాయులు, పాఠశాల అభివృద్ధి కమిటీ చైర్మన్, సభ్యులు, దాతలు, ప్రజా ప్రతినిధులతో సమావేశం నిర్వహిస్తారు. తొలుత ప్రధానోపాధ్యాయుడు పాఠశాల ప్రగతి నివేదిక సమర్పిస్తారు. బిలువలతో కూడిన విద్యపై ఇద్దరు, ముగ్గురు విద్యార్థులతో నీతి కథలు, పద్యాలు చెప్పిస్తారు. అనంతరం తల్లిదండ్రులకు ఏమైనా సందేహాలుంటే నివృత్తి చేసుకోవచ్చు. ఈ సందర్భంగా ప్రతి పాఠశాలలో సైన్స్, క్రీడా పరికరాలలు, లైబ్రరీ పుస్తకాలు, విద్యార్థుల తయారుచేసిన చార్టులతో ఎగ్జిబిషన్ ఏర్పాటుచేస్తారు. అనంతరం మధ్యాహ్న భోజనం అందించడంతో కార్యక్రమం ముగుస్తుంది. పేరెంట్, టీచర్ సమావేశాల నిర్వహణపై అన్ని ఏర్పాట్లు చేశామని జిల్లా విద్యాశాఖాధికారి ఎన్.ప్రేమకుమార్ తెలిపారు. ఇప్పటికే తల్లిదండ్రులు, దాతలు, పాఠశాల పరిధిలో ప్రజాప్రతినిధులు, అభివృద్ధికమిటీల ప్రతినిధులకు సమాచారం అందించామన్నారు. ముఖ్యంగా తల్లిదండ్రులు హాజరై పిల్లల పురోగతిని తెలుసుకోవాలని, అప్పుడే వారంతా మంచి పౌరులుగా ఎదుగుతారని అన్నారు.

రుషికొండలో వర్చువల్ రియాల్టీ సెంటర్

శ్రీ స్టార్ హెంటల్ కూడా...

రూ.90 కోట్లతో పీవీపీ ప్రాజెక్టు

వీఎంఆర్ డీఏ ఆమోదం

మూడేళ్లలో పూర్తి ఉత్పత్తులు

విశాఖ మహా నగర ప్రాంత అభివృద్ధి సంస్థ (వీఎంఆర్ డీఏ) పబ్లిక్, ప్రైవేటు భాగస్వామ్యం(పీవీపీ)లో రూ.90 కోట్ల వ్యయంతో కొత్త ప్రాజెక్టు చేపట్టడానికి గ్రీన్ సిగ్నల్ ఇచ్చింది. రుషికొండలో సంస్థకు చెందిన 2.82 ఎకరాల విస్తీర్ణంలో 'వైజాగ్ ఎక్స్ పీరియన్స్ అండ్ వర్చువల్ రియాల్టీ ఎరీనాతో పాటు 3 స్టార్ హెంటల్ నిర్మించనున్నారు. ఇందులో 360 డిగ్రీల ఇమ్మర్సివ్ థియేటర్, మిక్స్డ్ రియాల్టీ ఎన్సైమ్ రూమ్, థీమాటిక్ షోలు, వర్చువల్ టైమ్-ట్రావెల్ అనుభవాలు, వర్చువల్ రియాల్టీ గేమింగ్ జోన్, అక్వేరియం వంటివి యువతను ఆకట్టుకునేలా ఏర్పాటుచేస్తారు. డైవ్-ఇన్-ఫుడ్ జోన్ ప్రత్యేకంగా ఉంటుంది. అందులో యాప్ ఎనేబుల్డ్ డైనింగ్, కేఫెలు, ఫుడ్ కోర్టు, ఫైన్-డైనింగ్ వంటివి ఉంటాయి. వీటికి అదనంగా 3 స్టార్ సదుపాయాలతో బడ్జెట్ హెంటల్ కూడా నిర్మిస్తారని చైర్మన్ ప్రణబ్ గోపాల్, మెట్రోపాలిటీస్ కమిషనర్ ఎన్.తేజ్ భరత్లు పేర్కొన్నారు. ఈ ప్రాజెక్టుకు తెలిర్ ఆఫ్ యాక్సెస్సిబిలిటీ కూడా ఇచ్చినట్లు తెలిపారు. మూడేళ్లలో పూర్తి చేయాలనే గడువుతో ఈ ప్రాజెక్టు చేపడుతున్నామని, ఇది విశాఖపట్నం ప్రజలకు, వర్గాలకులకు ప్రత్యేక ఆకర్షణగా నిలుస్తుందని అభిప్రాయపడ్డారు.

జగన్ కు తెలిసే పరకామణి చోరీ: వర్ల

అమరావతి, డిసెంబరు 4 పరకామణి కేసుపై జగన్ మాట్లాడింది చూస్తే చోరీ వ్యవహారం, అందులో భూమన, వైపి సుబ్బారెడ్డి పాత్ర అంతా జగన్ కు తెలిసే జరిగినట్లు అనిపిస్తోందని టీడీపీ పాలిటెక్నిక్ సభ్యుడు వర్ల రామయ్య అన్నారు. టీడీపీ కేంద్ర కార్యాలయంలో గురువారం ఆయన విలేజరులతో మాట్లాడారు. వెంకన్న సొమ్ము దోచేసిన రవికుమార్, తాను దొంగలించిన సొత్తులో రూ.14.5 కోట్లు తిరిగి స్వామి వారికి గిట్టగా రాస్తే, చంద్రబాబు ఎప్పుడైనా స్వామి వారికి అలా ఇచ్చారా అని జగన్ అనడం అతడి పిచ్చివాగుడుకు నిదర్శనమని వ్యాఖ్యానించారు.



9 నినిమా



వెంకటేశ్ కు లవర్ గా.. చిరంజీవికి అక్కగా నటించిన ఈ హీరోయిన్ ఎవరో తెలుసా?

విక్టరీ వెంకటేశ్ చివరిగా సంక్రాంతికి వస్తున్నాం సినిమాతో మంచి విజయాన్ని అందుకున్నారు. ఇక ఇప్పుడు మెగాస్టార్ చిరంజీవి సినిమాలో స్పెషల్ గెస్ట్ గా కనిపించనున్నారు. చిరంజీవి, అనిల్ రావిపూడి కాంబినేషన్ లో తెరకెక్కుతున్న ఈ సినిమా కోసం అభిమానులంతా ఈగర్ గా ఎదురుచూస్తున్నారు. శంకర వరప్రసాద్ గారు సినిమాలో చిరంజీవి, వెంకటేశ్ కలిసి ఓ మాస్ సాంగ్ కు స్టెప్పులేయనున్నారు. ప్రస్తుతం ఈ సినిమా షూటింగ్ శరవేగంగా జరుగుతుంది. ఇక ఇప్పుడు వెంకటేశ్ ఓల్డ్ ఫోటోలు సోషల్ మీడియాలో షికారు చేస్తున్నాయి. ఈ క్రమంలో పైన కనిపిస్తున్న ఫోటో ఒకటి న నెట్టింట్ అభిమానులను ఆకట్టుకుంటుంది. ఇంతకు పై ఫోటోలో వెంకటేశ్ తో ఉన్న హీరోయిన్ ఎవరో తెలుసా.? తన నటనతో అందంతో ఎంతో మంచి అభిమానులను సొంతం చేసుకున్న ముద్దుగుమ్మ ఆమె. ఎవరో గుర్తుపట్టారా.? ఇప్పటికీ సినిమాలు చేస్తూ అభిమానులను ఆకట్టుకుంటున్న హీరోయిన్ ఆమె. వెంకటేశ్ కు లవర్ గా నటించిన ఆమె.. మెగాస్టార్ చిరంజీవికి అక్కగా నటించారు. ఆమె ఎవరో గుర్తుపట్టారా.? కాగా పై ఫోటోలో వెంకటేశ్ తో ఉన్న సూపర్ హీట్ బ్యూటీ ఎవరో కాదు సీనియర్ హీరోయిన్ ఖుష్నా సుందర్. వెంకటేశ్ ఖుష్నా కలిసి సినిమాలు చేసి ఆకట్టుకున్నారు. వెంకటేశ్ తొలి సినిమా కలియుగపాండవులు సినిమాలో ఖుష్నా హీరోయిన్ గా చేశారు. కలియుగపాండవులు సూపర్ హిట్ అయ్యింది. అప్పట్లో ఈ సినిమా సెన్సేషన్ అనే చెప్పాలి ఆతర్వాత ఖుష్నా హీరోయిన్ గా బిజీ అయ్యింది. తెలుగు, తమిళ్ భాషల్లో పరుసగా సినిమాలు చేసింది. తెలుగు, తమిళ్ లో దాదాపు అందరు స్టార్ హీరోల సరసన నటించి మెప్పించింది. చిరంజీవి నటించిన స్థాలిన్ సినిమాలో చిరు అక్కగా నటించింది. ఇక ఇప్పుడు అమ్మ, అత్త, వదిన పాత్రల్లో నటిస్తూ ఆకట్టుకుంటుంది. అలాగే రాజకీయాల్లోనూ ఖుష్నా రాణిస్తున్నారు. నటుడు, దర్శకుడు కూడా సుందర్ ను పెళ్లి చేసుకున్న విషయం తెలిసిందే.



ప్రయోజనాలు తెలిస్తే షాకే!

అనేక విదేశీ పండ్లలో కివి ఒకటి. దీని బయటి భాగం కొద్దిగా గరుకుగా ఉన్నా, లోపల ఆకుపచ్చని రంగు, నల్లటి గింజలతో అద్భుతమైన రుచిని, పోషకాలను అందిస్తుంది. వైద్యులు కూడా డెంగ్యూ వంటి రోగాల సమయంలో ఫ్లేబిలేట్స్ ను పెంచడానికి కివి తినమని సిఫార్సు చేస్తుంటారు. విటమిన్ సి యొక్క అపారమైన మూలమైన కివిని రోజువారీ ఆహారంలో భాగం చేసుకోవడం వలన, మీ నిద్ర నాణ్యత మెరుగుపడుతుంది, జీర్ణ సమస్యలు మటుమాయమవుతాయి మరియు గుండె జబ్బుల నుండి రక్షణ లభిస్తుంది. ఈ పండు అందించే టాప్ 10 ఆరోగ్య ప్రయోజనాలు జాబితాను వివరంగా చూద్దాం. కివి పండు తినడం వలన కలిగే 10 ప్రధాన ప్రయోజనాలు

1. గుండె ఆరోగ్యాన్ని మెరుగుపరుస్తుంది
కివి పండు రక్తపోటును తగ్గించడం ద్వారా గుండె ఆరోగ్యాన్ని మెరుగుపరుస్తుంది మరియు గుండె జబ్బుల ప్రమాదాన్ని తగ్గిస్తుంది. ఇందులో ఉండే పొటాషియం రక్త నాళాలను సడలించి, రక్త ప్రసరణను మెరుగుపరుస్తుంది.
2. రోగనిరోధక శక్తిని పెంచుతుంది
కివి పండులో నారింజ పండు కంటే ఎక్కువ విటమిన్ సి ఉంటుంది. ఇది మీ రోగనిరోధక వ్యవస్థను బలోపేతం చేసి, జలుబు, ఫ్లూ వంటి సాధారణ అంటువ్యాధుల నుండి రక్షిస్తుంది.
3. జీర్ణక్రియకు సహాయపడుతుంది
కివి పండులో ఉండే ఫైబర్ జీర్ణక్రియను మెరుగుపరుస్తుంది. దీనిలోని 'యాక్టినిడైన్' అనే ఎంజైమ్ ఆహారంలోని ప్రోటీన్లను విచ్ఛిన్నం చేయడంలో సహాయపడుతుంది, తద్వారా అజీర్ణం, మలబద్ధకం వంటి సమస్యలు తగ్గుతాయి.
4. నిద్ర నాణ్యతను మెరుగుపరుస్తుంది
నిద్రలేమితో బాధపడేవారు రోజూ నిద్రపోయే ముందు ఒకటి లేదా రెండు కివి పండ్లను తింటే మంచిది. కివిలో సెరోటోనిన్ యాంటీఆక్సిడెంట్లు ఉంటాయి, ఇవి నిద్రను ప్రేరేపించే హార్మోన్లను పెంచి, నిద్ర నాణ్యతను మెరుగుపరుస్తాయి.
5. చర్మ ఆరోగ్యం యుష్టం
కివిలో ఉండే విటమిన్ సి మరియు యాంటీఆక్సిడెంట్లు కొల్లాజెన్ ఉత్పత్తిని ప్రోత్సహిస్తాయి. ఇది చర్మాన్ని యవ్వనంగా, మృదువుగా ఉంచడంలో సహాయపడుతుంది మరియు ముడతలను తగ్గిస్తుంది.
6. కంటి చూపును మెరుగుపరుస్తుంది
కివిలో లుటీన్ జియోక్సంతిన్ అనే రెండు శక్తివంతమైన సమ్మేళనాలు ఉన్నాయి. ఇవి వయస్సు సంబంధిత మస్యలర్ డిజెనరేషన్ నుండి కళ్ళను రక్షించడంలో సహాయపడతాయి.
7. రక్తంలో చక్కెర నియంత్రణ
కివి పండు గ్లైసెమిక్ ఇండెక్స్ (%+x%) తక్కువగా ఉన్న పండు. దీనిని తినడం వలన రక్తంలో చక్కెర స్థాయిలు నెమ్మదిగా విడుదలవుతాయి, ఇది డయాబెటిస్ ఉన్నవారికి లేదా రక్తంలో చక్కెరను నియంత్రించాలనుకునే వారికి మంచిది.
8. రక్తం గడ్డకట్టడాన్ని నిరోధిస్తుంది
కివి పండులో రక్తం గడ్డకట్టడాన్ని నిరోధించే లక్షణాలు ఉన్నాయి. రోజూ కివి తినడం వల్ల రక్తంలో కొవ్వు (ట్రైగ్లిజెర్డ్స్) స్థాయిలు తగ్గుతాయి మరియు రక్తం పల్చగా ఉండటానికి సహాయపడుతుంది.
9. వాపు తగ్గిస్తుంది
దీర్ఘకాలిక వాపును తగ్గించడంలో కివి సహాయపడుతుంది. దీనిలోని యాంటీఆక్సిడెంట్ మరియు యాంటీ ఇన్ఫ్లేమేటరీ లక్షణాలు శరీరంలో ఏర్పడే వాపును, నొప్పిని తగ్గిస్తాయి.
10. గర్భధారణ సమయంలో ప్రయోజనకరం
కివిలో ఫోలేట్ అధికంగా ఉంటుంది. ఇది గర్భిణీ స్త్రీలకు చాలా ముఖ్యం, ఎందుకంటే ఇది పిండం మెదడు నాడీ వ్యవస్థ అభివృద్ధికి తోడ్పడుతుంది. గమనిక: ఏదైనా ఆహార అలవాటును ప్రారంభించే ముందు లేదా మీకు ఏదైనా వైద్యపరమైన సమస్య ఉంటే, వైద్య నిపుణుడిని సంప్రదించడం మంచిది.



ఈ పండు ఎక్కడ కనిపించినా వదలకండి..!

స్టార్ ఫ్రూట్ ఆరోగ్య ప్రయోజనాలు
స్టార్ ఫ్రూట్లో విటమిన్ బి6 ఉంటుంది. ఇది శరీర జీవక్రియను పెంచడంలో సహాయపడుతుంది. ఫలితంగా కేలరీలు త్వరగా కరిగిపోతాయి. కొవ్వు తగ్గుతుంది. స్టార్ ఫ్రూట్లో విటమిన్ సి కూడా పుష్కలంగా ఉంటుంది. ఇది రోగనిరోధక శక్తిని బలపరుస్తుంది. అంతే కాదు ఇది కాలానుగుణ వ్యాధుల నుంచి ఉపశమనం పొందడంలో సహాయపడుతుంది. దగ్గు, జలుబు వంటి సమస్యల నుంచి త్వరగా ఉపశమనం కలిగిస్తుంది. అదనంగా ఈ పండ్లలో ఉండే విటమిన్ సి చర్మాన్ని ఆరోగ్యంగా ఉంచుతుంది. చర్మం పొడిబారకుండా నిరోధిస్తుంది. సుమారు 100 గ్రాముల స్టార్ ఫ్రూట్లో దాదాపు 2.8 గ్రాముల ఫైబర్ ఉంటుంది. ఇది జీర్ణవ్యవస్థను ఆరోగ్యంగా ఉంచుతుంది. గ్యాస్, ఆమ్లత్వం వల్ల కలిగే సమస్యల నుంచి ఉపశమనం అందించడం ద్వారా మలబద్ధకాన్ని తగ్గిస్తుంది. నాడీ వ్యవస్థ కూడా మెరుగుపడుతుంది.

53వ సెంచరీకి ఫిదా..

సోషల్ మీడియాలో అనుష్క శర్మ పోస్ట్ వైరల్

దక్షిణాఫ్రికాతో రాయ్ పూర్ వేదికగా జరిగిన రెండో వన్డేలో టీమిండియా ఓటమి పాలైనప్పటికీ, స్టార్ బ్యాటర్ విరాట్ కోహ్లా తన అద్భుత శతకంతో అభిమానులను అలరించాడు. ఈ మ్యాచ్ లో కోహ్లా సెంచరీ సాధించిన వెంటనే ఆయన భార్య, బాలీవుడ్ నటి అనుష్క శర్మ సోషల్ మీడియా వేదికగా తన ఆనందాన్ని వ్యక్తం చేశారు.

అనుష్క రియాక్షన్..

విరాట్ కోహ్లా తన 53వ వన్డే శతకాన్ని (ఓవరాల్ గా 86వ అంతర్జాతీయ సెంచరీ) పూర్తి చేసుకున్న కాసేపటికే, అనుష్క శర్మ తన ఇన్స్టాగ్రామ్ స్టోరీలో ఒక ప్రత్యేక పోస్ట్ పెట్టారు. మైదానంలో విరాట్ కోహ్లా బ్యాట్ పైకెత్తి ట్రీక్షకులకు అభివాదం చేస్తున్న ఫోటోను షేర్ చేసిన ఆమె, దానికి 'హాట్' , 'చప్పట్లు' ఎమోజీలను జత చేశారు. ఎలాంటి రాతపూర్వక క్యాన్సన్ లేకపోయినా, ఈ ఎమోజీలతోనే ఆమె తన భర్త ప్రదర్శన పట్ల ఎంత గర్వంగా ఉందో తెలియజేశారు. ప్రస్తుతం ఈ స్ట్రీమ్ పాల్ సోషల్ మీడియాలో వైరల్ అవుతోంది.

మ్యాచ్ విషయానికి వస్తే..

ఈ మ్యాచ్ లో విరాట్ కోహ్లా (102), రుతురాజ్ గైక్వాడ్ (105) సెంచరీలతో చెలరేగడంతో భారత్ 358 పరుగుల భారీ స్కోరు సాధించింది. అయితే, బౌలర్ల వైఫల్యం కారణంగా దక్షిణాఫ్రికా ఈ లక్ష్యాన్ని ఛేదించి 4 వికెట్ల తేడాతో విజయం సాధించింది. జట్టు ఓడిపోయినప్పటికీ, కోహ్లా పోరాటబద్ధమకు, అనుష్క మద్దతుకు నెటిజన్లు ఫిదా అవుతున్నారు.

గత ఆదివారం రాంచీలో జరిగిన తొలి మ్యాచ్ లో భారత్ 17 పరుగుల తేడాతో విజయం సాధించింది. దీంతో, డిసెంబర్ 6, శనివారం విశాఖపట్నంలో జరగనున్న మూడవ, చివరి మ్యాచ్ సిరీస్ విజేతను నిర్ణయించనుంది. సిరీస్ ఆరంభ మ్యాచ్ లో విరాట్ కోహ్లా తన 52వ శతకాన్ని సాధించి, భారత్ ను 349/8 స్కోరుకు చేర్చడంతో అతనికి 'మ్యాచ్ ఆఫ్ ది మ్యాచ్' అవార్డు లభించింది. ఆ మ్యాచ్ లో దక్షిణాఫ్రికా తమ ఇన్నింగ్స్ లోని 50వ ఓవర్లో 332 పరుగులకు ఆటోల్ అయింది.

ఇదిలా ఉండగా, డిసెంబర్ 11న తమ 8వ వివాహ వార్షికోత్సవాన్ని జరుపుకోనున్న అనుష్క, విరాట్ లండన్ కు మకాం మార్చినట్లు వార్తలు వస్తున్నాయి. ఈ జంట డిసెంబర్ 2017లో ఇటలీలో అంగరంగ వైభవంగా వివాహం చేసుకున్నారు. వీరికి 2021లో కుమార్తె 'వామిక', 2024 ఫిబ్రవరిలో రెండవ సంతానంగా కుమారుడు 'అకాష్' జన్మించిన సంగతి తెలిసిందే.



“విరాట్ సచిన్ రికార్డును మించడంలో ఎంత దూరంలో ఉన్నాడు?”

విరాట్ కోహ్లా ప్రస్తుతం సూపర్ ఫామ్ లో ఉన్నాడు. ఆస్ట్రేలియాతో జరిగిన వన్డే సిరీస్ లో మొదటి రెండు మ్యాచ్ లలో అతను డకౌట్ అయినప్పటికీ, మూడో వన్డేలో 74 పరుగుల హాఫ్ సెంచరీతో తిరిగి ఫామ్ లోకి వచ్చాడు. ఆ ఫామ్ కొనసాగుతూ, దక్షిణాఫ్రికాతో జరుగుతున్న వన్డే సిరీస్ లో కోహ్లా పరుగుల వరద పుట్టిస్తున్నారు. మొదటి రెండు వన్డేల్లోనే అతను రెండు సెంచరీలను కొట్టాడు. ఈ అద్భుతమైన ప్రదర్శనతో కోహ్లా తన స్థానాన్ని 2027 వన్డే ప్రపంచకప్ లో సుస్థిరం చేసుకోవడానికి సెలక్షన్ కు సంతకాలు పంపారు. రాయ్ పూర్ లో బుద్ధవారం జరిగిన రెండో వన్డేలో 102 పరుగులు చేసి, విరాట్ కోహ్లా వన్డే క్రికెట్ లో 14,492 పరుగుల మైలురాయిని చేరుకున్నారు. ప్రస్తుతం వన్డేల్లో అత్యధిక పరుగుల రికార్డు సచిన్ టెండూల్కర్ కు చెందింది. సచిన్ 463 మ్యాచ్ లలో 44.8 నగటుతో 18,426 పరుగులు చేసి, 49 సెంచరీలు, 96 అర్ధశతకాలు సాధించారు. విరాట్ కోహ్లా ప్రస్తుతం సచిన్ కంటే 3,934 పరుగుల వెనుక ఉన్నారు. ఈ ఫామ్ కొనసాగిస్తే, 2027 వన్డే ప్రపంచకప్ వరకు కోహ్లా సచిన్ రికార్డును అందుకునే అవకాశం ఉంది, కానీ అది సులభం కాకుండా ఉండబోతోంది. వన్డేల్లో అత్యధిక పరుగులు సాధించిన ఆటగాళ్లలో సచిన్ టెండూల్కర్ 18,426 పరుగులతో మొదట స్థానంలో ఉన్నారు. అతని వెంట విరాట్ కోహ్లా 14,492 పరుగులతో, కుమార సంగక్కర్ 14,234, నసత్ జయనూర్య 13,430, రిశీ పాండింగ్ 13,074 పరుగులతో అనుసరించారు.

